



PARLAMENT EWROPEW

2009 - 2014

Dokument ta' sessjoni

28.1.2014

B7-0072/2014

MOZZJONI GĦAL RIŻOLUZZJONI

imressqa wara d-dikjarazzjoni tal-Kunsill u tal-Kummissjoni

skont l-Artikolu 110(2) tar-Regoli ta' Proċedura

dwar ir-Rapport ta' Progress 2013 dwar il-Montenegro
(2013/2882(RSP))

Charles Tannock

fisem il-Kumitat għall-Affarijiet Barranin

**Riżoluzzjoni tal-Parlament Ewropew dwar ir-Rapport ta' Progress tal-2013 dwar il-Montenegro
(2013/2882(RSP))**

Il-Parlament Ewropew,

- wara li kkunsidra l-Ftehim ta' Stabbilizzazzjoni u Assoċjazzjoni bejn il-Komunitajiet Ewropej u l-Istati Membri tagħhom, minn naħa waħda, u r-Repubblika tal-Montenegro, min-naħa l-oħra, tad-29 ta' Marzu 2010¹,
- wara li kkunsidra l-konklużjonijiet tal-Kunsill Ewropew tad-19 u l-20 ta' Ġunju 2003 u l-anness tagħhom bl-isem 'L-Aġenda ta' Thessaloniki għall-Balkani tal-Punent: nimxu lejn l-integrazzjoni Ewropea',
- wara li kkunsidra l-Komunikazzjoni mill-Kummissjoni lill-Parlament Ewropew u lill-Kunsill tad-9 ta' Novembru 2010 dwar l-opinjoni tal-Kummissjoni dwar l-applikazzjoni tal-Montenegro biex jissieheb fl-Unjoni Ewropea (COM(2010)0670),
- wara li kkunsidra r-rapport tal-Kummissjoni lill-Parlament Ewropew u lill-Kunsill tat-22 ta' Mejju 2012 dwar il-progress tal-Montenegro fl-implimentazzjoni tar-riformi (COM(2012)0222), u l-konklużjonijiet tal-Kunsill tas-26 ta' Ġunju 2012 li ddeċidew li jinfetħu n-negozjati ta' adeżjoni mal-Montenegro fid-29 ta' Ġunju 2012,
- wara li kkunsidra l-konklużjonijiet tal-Kunsill Affarijiet Ġenerali dwar it-tkabbir u l-proċess ta' stabbilizzazzjoni u ta' assoċjazzjoni tal-11 ta' Diċembru 2012,
- wara li kkunsidra l-komunikazzjoni tal-Kummissjoni bit-titolu 'Strateġija ta' Tkabbir u Sfidi Ewlenin 2013-2014' tas-16 ta' Ottubru 2013 (COM(2013)0700), akkumpanjat mid-Dokument ta' Hidma tal-Persunal tal-Kummissjoni (SWD(2013)0411) bit-titolu 'Rapport ta' Progress 2013 dwar il-Montenegro',
- wara li kkunsidra d-dikjarazzjoni u r-rakkomandazzjonijiet tas-Sitt Laqgħa tal-Kumitat Parlamentari ta' Stabbilizzazzjoni u Assoċjazzjoni Unjoni Ewropea-Montenegro (SAPC), tat-29 u l-30 ta' April 2013,
- wara li kkunsidra r-riżoluzzjonijiet preċedenti tiegħu dwar il-Montenegro u r-riżoluzzjoni tiegħu tat-22 ta' Novembru 2012 dwar it-Tkabbir: politiki, kriterji u l-interessi strateġiċi tal-UE²,
- wara li kkunsidra r-riżoluzzjoni tiegħu tat-22 ta' Ottubru 2013 dwar il-ġestjoni baġitarja tal-fondi tal-Unjoni Ewropea ta' qabel l-adeżjoni fl-oqsma tas-sistemi ġudizzjarji u tal-ġlieda kontra l-korruzzjoni fil-pajjiżi kandidati u potenzjalment kandidati u l-

¹ ĠU L 108, 29.4.2010, p. 3.

² Testi adottati, P7_TA(2012)0453.

osservazzjonijiet tiegħu dwar il-Montenegro¹,

- wara li kkunsidra l-Artikolu 110(2) tar-Regoli ta' Proċedura tiegħu,
- A. billi l-adeżjoni fl-UE għandha tibqa' l-ixprun ewlieni għat-tkomplija tar-riformi politiċi, soċjali u ekonomiċi;
- B. billi l-UE poġġiet l-istat tad-dritt fil-qalba tal-proċess ta' tkabbir tagħha;
- C. billi l-Montenegro għamel progress lejn l-integrazzjoni fl-UE, b'entuzjażmu għall-proġett Ewropew kondiviż fl-ispettru politiku u s-soċjetà ġenerali; billi l-pajjiż irnexxielu jagħlaq proviżjonalment il-Kapitoli 25 u 26;
- D. billi l-infurzar tal-istat tad-dritt, notevolment permezz tar-riforma ġudizzjarja, u l-għieda kontra l-korruzzjoni u l-kriminalità organizzata huma prijoritajiet ewlenin; billi l-proċess tal-eżami analitiku fuq il-Kapitoli kollha ġie konkluż; billi n-negozjati tal-Kapitoli 23 u 24 infethu f'Diċembru 2013 f'konformità mal-'Approċċ il-Ġdid' tal-Kummissjoni biex ir-riformi ġudizzjarji u l-affarijiet interni jiġu indirizzati kemm jista' jkun kmieni fil-proċess ta' adeżjoni;
- E. billi r-riformi kostituzzjonali riċenti, ladarba jidhlu fis-sehħ bis-sħiħ, għandhom isahhu l-indipendenza u l-effiċjenza tal-ġudikatura;
- F. billi l-korruzzjoni finanzjarja u l-kriminalità organizzata, inkluż fl-istituzzjonijiet, kif ukoll l-imġiba hażina elettorali, jibqgħu ta' thassib serju; billi l-Montenegro jehtieg li jindirizzahom u jżviluppa rekord b'saħħtu fil-qasam tal-istat tad-dritt;
- G. billi s-soċjetà ċivili għandha rwol importanti fil-proċess ta' riforma u ta' adeżjoni fl-UE;
- H. billi l-kooperazzjoni reġjonali hija importanti ħafna għall-istabilità politika u għall-iżvilupp tas-sigurtà u dak ekonomiku fil-Montenegro u r-reġjun kollu;

Negozjati tal-adeżjoni

1. Jilqa' l-ftuħ ta' hames kapitoli ġodda ta' negozjati f'Diċembru 2013 ; ihegġeg il-kontinwazzjoni rapida tan-negozjati ta' adeżjoni, sakemm ir-riformi jkunu segwiti u implimentati, u jintlaħqu riżultati konkreti;
2. Jilqa' l-pjanijiet ta' azzjoni tal-gvern fuq il-Kapitoli 23 u 24, li jistabbilixxu agenda ta' riforma komprensiva u jikkostitwixxu l-punt ta' riferiment għall-ftuħ ta' dawn il-kapitoli;
3. Ifaħħar l-inklużjoni tar-rappreżentanti tas-soċjetà ċivili fl-istrutturi tan-negozjati; jinnota, madankollu, is-sejha mill-organizzazzjonijiet tas-soċjetà ċivili biex il-gvern juri l-akbar trasparenza possibbli matul il-proċess ta' negozjar u adeżjoni, inkluż bl-involvement ta' għażla usa' ta' organizzazzjonijiet fil-gruppi ta' hídma u bit-twettiq ta' konsultazzjonijiet estensivi man-nazzjon kollu;

¹ Testi adottati, P7_TA(2013)0434.

4. Jenfasizza r-responsabbiltà kemm tal-gvern u tal-parlament biex itejbu l-komunikazzjoni mal-pubbliku u jinfurmaw lill-partijiet interessati kollha, lill-organizzazzjonijiet tas-soċjetà ċivili u l-pubbliku ġenerali b'mod trasparenti u f'waqtu dwar l-iżviluppi fin-negozjati ta' adegżjoni u jiffaċilitaw il-partekippazzjoni wiesgħa tagħhom f'dan il-proċess;

Kriterji politiċi

5. Ihegġegħ lill-forzi politiċi kollha, fil-gvern u fl-oppożizzjoni, kif ukoll lill-atturi soċjali u ekonomiċi ewlenin, biex jibqgħu ffukati, permezz ta' dialogu sostenibbli u kooperazzjoni kostruttiva, fuq l-aġenda ta' integrazzjoni tal-pajjiż fl-UE;
6. Jilqa' t-tishih tar-rwol ta' sorveljanza tal-Parlament Montenegrin, inkluż permezz ta' seduti ta' kontroll u konsultattivi; jitlob, madankollu, is-segwitu msahħaħ tal-konkluzjonijiet tas-seduti, sorveljanza aktar b'saħħitha tal-implimentazzjoni tal-leġislazzjoni adottata u involviment parlamentari aktar attiv fin-negozjati; jilqa' r-risoluzzjoni fuq il-metodu, il-kwalità u d-dinamika tal-proċess ta' integrazzjoni tal-Montenegro fl-UE, adottata mill-Parlament tal-Montenegro fis-27 ta' Diċembru 2013; jemmen li jehtiegħ il-proċess ta' integrazzjoni jinvolvi bis-sħiħ lill-parlament u l-organizzazzjonijiet tas-soċjetà ċivili u jgawdi minn appoġġ demokratiku aktar wiesa';
7. Jiddispijaċih mill-fatt li, wara l-"Affari tar-Reġistrazzjonijiet tal-Awdjo" notorja ta' din is-sena, kumitat ta' inkjesta ffurmat biex jinvestiga l-allegat użu hażin tal-fondi pubbliċi għal finijiet politiċi partitarji naqas milli jasal għal konkluzjonijiet politiċi fir-rapport finali tiegħu, u li s-segwitu ġudizzjarju baqa' mhux komplut f'dan ir-rigward; jissottolinja l-importanza li tiġi żgurata investigazzjoni bir-reqqa u adegwata jekk ikun hemm bżonn; ihegġegħ lill-awtoritajiet Montenegrini responsabbli, għalhekk, biex jasl għal konkluzjoni rapida, libera u ġusta għall-proċess ġudizzjarju, bil-kooperazzjoni tal-partijiet rilevanti kollha, li tindirizza kull reat b'attenzjoni, b'mod oġġettiv u f'konformità sħiħa mal-liġi; jilqa', barra minn hekk, l-inkjesta mħabbra riċentament dwar l-affari tar-reġistrazzjonijiet tal-vidjo f'Cetinje, fejn kull min jinstab li jkun kiser il-liġi elettorali jiffaċċja s-sanzjonijiet xierqa skont proċess ġust;
8. Jenfasizza l-bżonn li titjieb il-kunfidenza pubblika fis-sistema elettorali u l-istrutturi demokratiċi u jistieden lill-Parlament ihafeff ir-riforma elettorali billi jemenda s-sett ta' liġijiet li jirregolaw l-elezzjonijiet u l-finanzjament tal-partiti politiċi, inklużi l-abbozz ta' liġi dwar lista unika tal-votanti u l-abbozz ta' emendi għal-liġi dwar il-karta tal-identità personali; jenfasizza l-bżonn għal registru tal-votanti uniku biex ikun totalment trasparenti u affidabbli; jinsisti li dawn ir-riformi jehtiegħ isiru f'konformità mar-rakkomandazzjonijiet li ilhom jeżistu tal-OSCE/ODIHR u bi trasparenza sħiħa u bl-involvement tas-soċjetà ċivili; jappoġġa l-appell tal-Kummissjoni għal separazzjoni ċara u aċċettata b'mod ġenerali bejn l-interessi pubbliċi u dawk tal-partiti; jistieden lill-Gvern jippubblika b'mod proattiv tagħrif dwar l-ġhajjnuna statali għal individwi u kumpaniji, impjiegi fis-settur tas-servizz pubbliku u infiq iehor li jista' jinfluwenza l-mod kif wiehed jivvota; jinnota li l-perċezzjoni tal-korruzzjoni tista' tkun ta' ħsara daqs il-korruzzjoni nnifisha;
9. Jenfasizza l-importanza ta' riforma tal-amministrazzjoni pubblika għall-applikazzjoni tal-acquis; iqis li huwa essenzjali li jissahħaħ il-mekkanizmu ta' koordinazzjoni u

monitoraġġ għall-implimentazzjoni tal-istrategġija ta' amministrazzjoni pubblika u biex jittiehdu aktar miżuri biex tinholq amministrazzjoni pubblika trasparenti, professjonali, effettiva u bbażata fuq il-mertu; jitlob lill-awtoritajiet biex fir-reklutaġġ u s-sensjar tal-uffiċjali pubbliċi, jiehdu hsieb li ma jidhrux li qed jippoliticiżzaw aktar is-servizz ċivili; jitlob ukoll li jissahhu l-indipendenza u l-kapaċitajiet tal-uffiċċju tal-Ombudsman;

10. Jilqa' l-emendi kostituzzjonali mmirati lejn it-tishih tal-indipendenza tal-gudikatura billi titnaqqas l-influwenza politika fuq il-hatra ta' prosekuturi u uffiċjali ġudizzjarji fil-livelli kollha permezz ta' proċeduri aktar trasparenti u bbażati fuq il-mertu, u speċifikament billi jiġi elett il-Prosekutur Suprem tal-Istat; jiehu nota, madankollu, tal-inizjattiva tal-Ombudsman għall-valutazzjoni tal-kostituzzjonalità ta' dawn l-emendi u tad-dispożizzjonijiet tal-liġi dwar il-Qorti Kostituzzjonali li jikkonċernaw l-elezzjoni tal-Imħallfin tal-Qorti Kostituzzjonali; jistieden lill-awtoritajiet kompetenti jistabbilixxu rekord solida ta' riżultati ta' proċediment dixxiplinari u jiżguraw ġustizzja f'waqtha, flimkien mal-unifikazzjoni tal-ġurisprudenza; jitlob li jittiehdu u jkunu implimentati aktar miżuri leġislattivi u miżuri oħrajn sabiex inaqqsu fil-prattika l-politiciżzazzjoni tal-gudikatura, inkluż permezz ta' evalwazzjoni oġġettiva tal-prestazzjoni ġuridika, ta' evidenza ċara ta' responsabbiltà ġuridika f'konformità mar-rakkomandazzjonijiet tal-Kummissjoni ta' Venezja, u tal-iżgurar ta' promozzjonijiet ibbażati fuq il-mertu; jenfasizza wkoll l-htieġa li l-indipendenza tal-qrati tal-maġistrati mill-fergħa eżekuttiva tkun żgurata;
11. Jilqa' l-passi meħuda biex is-sistema tal-qorti tkun standardizzata, biex tkun promossa l-effiċjenza ġudizzjarja u biex jitnaqqas aktar l-ghadd ta' każijiet pendent; Jesprimi thassib, madankollu, dwar it-tul tal-proċeduri tal-qrati, l-infrastruttura hażina f'hażna qrati, l-infurzar dghajef ta' deċizzjonijiet ċivili u amministrattivi u l-baġit insuffiċjenti għall-gudikatura u l-prosekuzzjoni; jitlob li jittejbu l-kapaċitajiet fil-kunsilli ġudizzjarji u tal-prosekuzzjoni kif ukoll li jissahhu s-salvagwardji responsabbli u integri fis-sistema ġudizzjarja; jitlob, barra minn hekk, biex ikun hemm miżuri li jiżguraw l-aċċess taċ-ċittadini għall-ġustizzja ċivili u l-kumpens f'konformità mal-istandards Ewropej; ihegġeġ lill-qrati biex ikunu aktar trasparenti u responsabbli fil-ġlieda kontra l-korruzzjoni u l-kriminalità organizzata;
12. Jitlob għal segwitu xieraq ta' rapporti pendent dwar id-delitti tal-gwerra sabiex tiġi indirizzata l-impunità, b'investigazzjoni aktar rigoruża, effiċjenti u trasparenti u prosekuzzjoni tad-delitti tal-gwerra; jenfasizza l-htieġa li tittiehed aktar azzjoni biex tiġi miġġielda mhux sempliciment l-impunità, iżda anki l-perċezzjoni tagħha; għal dan l-ghan, ihegġeġ lill-awtoritajiet biex jirrevedu l-linji gwida tas-sentenzjar, u jeżaminaw l-ghadd apparentament sproporzjonat tal-liberazzjonijiet fil-każ tal-aktar kriminalità serja;
13. Ifahhar lill-gvern għall-Istrategġija tar-Riforma Ġudizzjarja 2007-2012 tiegħu, iżda jesprimi thassib dwar l-implimentazzjoni kajmana tagħha; jinnota li l-istrategġija 2013-2018 tinsab f'fażi avvanzata ta' preparazzjoni; jitlob, għalhekk, l-attenzjoni governattiva generali fil-Montenegro fl-implimentazzjoni tal-istrategġiji attwali, b'evalwazzjonijiet komprensivi li ġew diskussi pubblikament, minflok is-sempliċi sostituzzjoni tal-istrategġiji mingħajr ma tkun saret il-valutazzjoni meħtieġa; ihegġeġ lill-korpi ta' monitoraġġ sabiex l-istrategġiji u l-pjanijiet ta' azzjoni jsiru n-norma;

14. Jenfasizza li jehtieg li jsiru sforzi addizzjonali fil-ġlieda kontra l-korruzzjoni u jitlob li jitwettqu r-rakkomandazzjonijiet tal-GRECO;
15. Jesprimi t-tħassib tiegħu li l-edukazzjoni, il-kura tas-saħħa, il-proċess elettorali, l-amministrazzjoni tal-artijiet, l-ippjanar spazjali u l-industrija tal-bini, il-privatizzazzjoni u l-akkwist pubbliku għadhom vulnerabbli għall-korruzzjoni; jistenna li l-ftuħ tan-negozjati tal-Kapitolu 5 (Akkwist pubbliku) se jhaffu r-riformi neċessarji f'dan il-qasam; jilqa' l-istabbiliment, fi hdan il-parlament, ta' Kumitat Kontra l-Korruzzjoni ġdid; ihegġegħ lill-awtoritajiet itejbu l-kapaċità tal-istituzzjonijiet superviżorji, itejbu l-awditjar, iżidu t-trasparenza tal-finanzjament tal-partiti u jsaħħu l-kapaċità fil-livelli kollha sabiex inaqqsu l-irregolaritajiet fl-implimentazzjoni tal-liġijiet dwar l-akkwist pubbliku u l-oqsma l-oħra imsemmija hawn fuq;
16. Jenfasizza l-htieġa li jissahħu r-riformi fil-ġlieda kontra l-korruzzjoni u l-kriminalità organizzata, u li tkun żviluppata serje solida ta' riżultati ta' investigazzjonijiet, prosekuzzjonijiet u konvinzzjonijiet fil-livelli kollha; jitlob għal aktar kooperazzjoni u koordinazzjoni bejn l-aġenziji ta' infurzar tal-liġi u l-ġudikatura fil-ġlieda kontra l-kriminalità organizzata u l-korruzzjoni fil-livelli kollha, u biex titjieb il-prestazzjoni tal-ġudikatura f'każijiet ta' livell għoli; jesprimi tħassib serju dwar l-annullament ta' sentenzi ta' prim'istanza f'każijiet ta' kriminalità organizzata; jinsisti li l-impunità għall-kriminali li nstabu hatja ta' korruzzjoni jew kriminalità organizzata mhijiex aċċettabbli; jistieden lill-awtoritajiet jiżguraw li l-awtoritajiet u l-istituzzjonijiet pubbliċi jimplimentaw il-miżuri rilevanti kollha u li jinżammu responsabbli jekk jonqsu milli jagħmlu dan;
17. Jistieden lill-Montenegro jkompli jimpenja ruħu fil-kooperazzjoni internazzjonali u reġjonali meta jiġġieled kontra l-korruzzjoni u l-kriminalità organizzata; jitlob għal aktar sforzi lejn sorveljanza effikaċi tal-fruntieri bl-għan li tkun miġġielda l-kriminalità organizzata u operazzjonijiet ta' kuntrabandu fuq ir-'rotta Balkanika'; jenfasizza l-htieġa li tiżdied is-superviżjoni u li jiġu implimentati l-miżuri biex jiġi indirizzat il-ħasil tal-flus imwettaq mill-gruppi kriminali lokali u internazzjonali;
18. Jenfasizza l-htieġa għall-Gvern Montenegrin li jkompli u jsaħħaħ il-konsultazzjonijiet, u jtejjeb l-interazzjoni u d-djalogu mas-soċjetà ċivili, kif ukoll mal-oppożizzjoni, sabiex tinkiseb aktar trasparenza fit-tfassil tal-politika u tal-liġijiet, b'mod partikolari fir-rigward tal-implimentazzjoni tal-liġijiet u l-ġlieda kontra l-korruzzjoni u l-kriminalità organizzata; għal dan l-għan, ifaħħar l-isforzi tal-Gvern biex tiżdied it-trasparenza pubblika tax-xogħol tiegħu, filwaqt li jirrikonoxxi li għad fadal ħafna xi jsir; jilqa' l-partecipazzjoni estensiva tas-soċjetà ċivili fil-gruppi ta' hidma dwar il-kapitoli ta' negozjar tal-UE, iżda jinnota t-tħassib ta' xi rappreżentanti tas-soċjetà ċivili dwar in-natura u l-kwalità ta' dik il-partecipazzjoni; jiddispijaċih bid-deterjorament riċenti tar-relazzjoni bejn ċerti sezzjonijiet tal-gvern u s-soċjetà ċivili, fejn iż-żewġ naħat esprimew il-biża' tagħhom li l-ostilità reċiproka tissugra li ttelef ix-xewqa kondiviza għall-avvanz tal-integrazzjoni fl-UE; ihegġegħ għalhekk djalogu produttiv u bilanċjat bejn il-partijiet kollha, li fih il-gvern oġġettivament jassisti u jiffaċilita x-xogħol tas-soċjetà ċivili, kif ukoll jinkludi bis-sħiħ lir-rappreżentanti fil-proċess politiku, u l-organizzazzjonijiet tas-soċjetà ċivili għandhom jikkritikaw il-politika u jzommu lill-gvern responsabbli b'mod ġust u kostruttiv;

19. Jinnota b'sodisfazzjon li l-assistenza mill-IPA taħdem tajjeb fil-Montenegro; ihegġeg kemm lill-Gvern kif ukoll lill-Kummissjoni biex jissimplifikaw il-proċedura ta' amministrazzjoni tal-finanzjament mill-IPA, bl-għan li din issir aktar aċċessibbli għal organizzazzjonijiet ċivili iżgħar u mhux ċentralizzati, trejdjunjins u benefiċjarji oħra;
20. Jenfasizza li l-Montenegro rratifika t-tmien konvenzjonijiet ewlenin dwar id-drittijiet tax-xogħol tal-ILO u l-Karta Soċjali Ewropea riveduta; jenfasizza l-fatt li, għalkemm id-drittijiet bażiċi tax-xogħol u tat-trejdjunjins huma ġeneralment rispettati, jehtieg li dawn jiġu msahha aktar; jissottolinja r-rwol importanti tad-djalogu soċjali u jitlob lill-gvern biex isahha il-Kunsill Soċjali;
21. Jenfasizza l-importanza li f'demokrazija funzjonali jkun hemm mezzi tal-informazzjoni hielsa, indipendenti u imparzjali; jesprimi tħassib serju dwar iż-żieda fl-intimidazzjoni verbali u fiżika tal-ġurnalisti; ifakkar l-importanza li jitrawmu midja responsabbli, indipendenza editorjali u diversità fis-sjeda tal-midja f'konformità mal-istandards Ewropej; jenfasizza r-responsabbiltà ta' daww kollha fil-politika u fil-midja biex irawmu klima ta' tolleranza għall-opinjoni differenti; iqis li huwa essenzjali li jgħin fil-protezzjoni tal-ġurnalisti u l-libertà tal-istampa; jitlob li t-tħeddid u l-attakki kollha kontra ġurnalisti jkunu investigati u ssir prosekuzzjoni, inklużi r-reati preċedenti mhux solvuti; jilqa' d-deċiżjoni li jitwaqqaf korp speċjali li jissorvelja l-isforzi uffiċjali biex jissolvew kazijiet ta' qtil u attakki fuq il-ġurnalisti, li jista' jgħin fl-istabbiliment ta' fiduċja aktar profonda bejn l-Istat u l-mezzi tal-informazzjoni;
22. Jenfasizza r-rwol speċjali ta' mezzi tal-informazzjoni tas-servizz pubbliku indipendenti u sostenibbli fit-tishih tal-libertà tal-mezzi tal-informazzjoni u d-demokrazija, u f'dan ir-rigward jitlob lill-awtoritajiet biex jirrispettaw bis-sħiħ il-Liġi dwar r-Radju Televiżjoni Montenegro (RTCG), inklużi salvagwardji legali li jggarantixxu s-sostenibbiltà finanzjarja tal-mezzi tal-informazzjoni tas-servizz pubbliku, u b'hekk jippermettulhom li jwettqu l-mandat soċjali tagħhom;
23. Jitlob għal titjib fil-qasam tal-protezzjoni tax-xhieda u għall-adozzjoni ta' liġi dwar il-protezzjoni tal-informaturi;
24. Jenfasizza r-responsabbiltà tal-forzi politiċi kollha biex joħolqu klima ta' tolleranza u inkluzjoni għall-minoranzi kollha; jilqa' l-politika tal-gvern dwar il-minoranzi, li ppromwoviet integrazzjoni aktar profonda b'mod partikolari tal-komunità Albaniża tal-pajjiż; jitlob li titjeb is-sitwazzjoni ta' gruppi soċjalment vulnerabbli, inkluż l-aċċess ta' persuni b'diżabbiltà fil-faċilitajiet ta' edukazzjoni u f'daww mediċi, u l-aċċess fiżiku għall-bini pubbliku; jilqa' l-Pjan ta' Azzjoni riċenti tal-gvern dwar ir-Roma, iżda jhegġeg li jkun hemm aktar faċilitazzjoni ta' edukazzjoni u impjiegi għar-Roma u minoranzi oħra, li għadhom qed iħabbtu wiċċhom ma' diskriminazzjoni, b'mod partikolari fir-rigward tal-aċċess limitat għall-edukazzjoni għat-tfal Roma, Ashkali u Egizzjani;
25. Jinnota li n-nisa għadhom b'rappreżentazzjoni baxxa f'haġna oqsma tas-soċjetà Montenegrina, inklużi fil-Parlament, fil-pożizzjonijiet ta' teħid ta' deċiżjonijiet u fis-suq tax-xogħol; jitlob lill-gvern jintensifika l-isforzi tiegħu biex isahha l-ugwaljanza bejn is-sessi, iżid ir-rizorsi finanzjarji u umani rilevanti, jiżgura l-implimentazzjoni tal-pjan ta' azzjoni tal-ugwaljanza tas-sessi, jintroduċi l-prinċipju ta' pagi ugwali għal xogħol

ugwali, u jhegġegħ parteċipazzjoni aktar wiesgħa tan-nisa, b'mod partikolari fl-arena politika;

26. Jesprimi thassib dwar il-livell għoli ta' intolleranza tal-omosesswali fil-Montenegro, bi vjolenza u theddid ta' vjolenza frekwenti, kif ukoll diskors ta' mibegħda kontra attivisti favur id-drittijiet tal-omosesswali; jiddispjaċih mill-fatt li l-aktar attivisti prominenti tal-LGBTI fittex asil barra l-pajjiż wara thassib dwar is-sigurtà tiegħu; jilqa', madankollu, l-istrategija l-għdida tal-gvern biex titjeb il-kwalità tal-ħajja tal-persuni LGBTI, izda jenfasizza l-attenzjoni fuq l-implimentazzjoni tagħha; jissottolinja, b'mod partikolari, il-ħtieġa li l-pubbliku jiġi edukat u infurmat sabiex jgħin biex jinbidlu l-attitudnijiet; ifahhar b'mod partikolari lill-gvern u lill-pulizija għall-appoġġ u l-faċilitazzjoni tagħhom għall-‘Pride marches’ li seħhew għall-ewwel darba din is-sena f' Budva u Podgorica; jenfasizza li l-vjolenza kontra l-omosesswali matul din id-dimostrazzjoni għandha tiġi investigata bis-siġh, u dawk responsabbli għandhom jitressqu quddiem il-ġustizzja; ihegġegħ lill-awtoritajiet jippromwovu aktar it-tolleranza lejn il-persuni LGBTI u jipproċessaw fi żmien xieraq ir-reati kriminali; jenfasizza l-bżonn li tiżdied l-aċċettazzjoni soċjali u tintemm id-diskriminazzjoni kontra l-omosesswali;
27. Jesprimi thassib dwar il-problemi li għaddejjin bħalissa tal-vjolenza kontra n-nisa u t-tfal, bil-biża' li hafna jqisuha soċjalment aċċettabbli; jiddispjaċih mill-progress kajman fl-iżvilupp ta' servizzi bbażati fuq il-familja u l-komunità; jitlob lill-gvern iżid is-sensibilizzazzjoni tal-pubbliku dwar il-vjolenza fil-familja u l-vjolenza kontra n-nisa kif ukoll id-dritt tat-tfal li jiġu mħarsa minn kull forma ta' abbuż, abbandun u sfruttament; jilqa' l-miżuri l-għodda tal-gvern li jindirizzaw il-vjolenza domestika, itejbu d-drittijiet tat-tfal u jiżviluppaw it-taħriġ professjonali, izda jhegġegħ miżuri addizzjonali li jimplimentaw b'mod effettiv il-Liġi dwar il-Protezzjoni mill-Vjolenza fil-Familja, b'mod partikolari fir-rigward tal-protezzjoni, l-appoġġ u l-aċċess tal-vittmi għall-ġustizzja, l-iżvilupp u l-koordinazzjoni tal-programmi ta' prevenzjoni, u responsabbiltà diretta aktar b'saħħitha għat-trasgressuri;

Kwistjonijiet soċjoekonomiċi

28. Jistieden lill-gvern jiffoka fuq iż-żieda tat-tkabbir ekonomiku biex il-faqar ikun ikkuntrastat u jitjiebu l-istandards ta' ghejxien taċ-ċittadini kollha, inkluż fejn possibbli bl-eżami tar-riforma tas-servizzi soċjali, u t-tnaqqis tad-disparitajiet reġjonali; jitlob għal żieda fl-isforzi biex ikun indirizzat is-settur informali kbir, titjeb il-protezzjoni tad-drittijiet tal-prorjetà intellettuali u s-sistema legali ġenerali sabiex il-korruzzjoni tkun miġġielda b'mod sistematiku u jitjeb l-ambjent tan-negozju, u biex ikunu implimentati riformi strutturali bil-għan li jattiraw u jappoġġaw l-investiment dirett barrani, li huwa kruċjali għad-diversifikar tal-ekonomija;
29. Jenfasizza l-ħtieġa li l-proċessi ta' riżoluzzjoni għat-tilwim kummerċjali jkunu trasparenti, hielsa mill-interferenza politika u bbażati fuq l-istat tad-dritt sabiex titjeb aktar il-klima tan-negozju; ihegġegħ riżoluzzjoni rapida għat-tilwima tal-impjant tal-aluminju KAP; jenfasizza li l-privatizzazzjonijiet għandhom isiru b'mod ġust, attent, trasparenti u ordnat; jiġbed l-attenzjoni għat-thassib dwar l-ghajnuna statali, u jitlob għal trasparenza u sostenibbiltà fejn ikun xieraq, f'konformità mal-*acquis* u l-Ftehim ta' Stabbilizzazzjoni u Assoċjazzjoni; jilqa' l-isforzi tal-gvern fl-indirizzar tal-kwistjoni

tad-dejn pubbliku li dejjem jizdied u tad-defiċits fiskali strutturali kbar; jitlob għal aktar attivitajiet biex tkun żgurata l-implimentazzjoni futura tal-programm ta' żvilupp rurali tal-IPA u tkun żviluppata legiżlazzjoni dwar il-kwalità tal-ilma f'konformità mal-*acquis*;

30. Jinnota li l-Liġi l-ġdida dwar l-Akkwist Pubbliku dahlet fis-seħh f'Jannar 2012 iżda fil-prattika, l-implimentazzjoni tagħha hija nieqsa mill-effiċjenza b'mod partikolari fis-settur tas-saħħa; jitlob lill-awtoritajiet Montenegrini biex jintroduċu trasparenza akbar fil-proċeduri kollha tal-akkwist u jistabbilixxu pjanijiet ta' azzjoni b'objettivi, proċeduri u skedi ta' żmien ċari biex jinfurzew effettivament il-liġi l-ġdida tiegħu dwar l-akkwist pubbliku u biex il-legiżlazzjoni tiegħu dwar l-akkwist pubbliku, l-utilitajiet u l-akkwist pubbliku fil-qasam tad-difiża tiġi allinjata mal-*acquis* Ewropew;
31. Ifaħħar l-implimentazzjoni tal-Att dwar in-Negozji ż-Żgħar; jitlob għal żieda fl-appoġġ tas-settur pubbliku għall-SMEs bħala wiehed mill-muturi tat-tkabbir ekonomiku; jitlob għall-unifikazzjoni tal-istrateġiji frammentati li jimpedixxu l-effikaċja tal-istrumenti marbuta mal-intrapriża u l-industrija;
32. Jesprimi tħassib dwar is-sitwazzjoni tas-suq tax-xogħol li għadha ma nbidlitx u għalhekk jitlob li jittiehdu miżuri deċiżi biex jindirizzaw il-livell għoli ta' qgħad, b'mod partikolari fost dawk li qed ifittxu x-xogħol għall-ewwel darba, u biex itejbu l-prestazzjoni baxxa tas-suq tax-xogħol; jitlob lill-Gvern biex jiżgura li l-implimentazzjoni tal-liġijiet tax-xogħol hija konformi mal-istandards tal-ILO, inkluż billi jittejjeb l-ispezzjonijiet; jenfasizza l-htieġa li tiġi kkonfrontata l-ekonomija griża; jitlob li jissahħa id-djalogu soċjali tripartitiku;
33. Ihegġegħ lill-Montenegro biex jagħmel aktar sforzi fl-oqsma tal-ambjent u tat-tibdil fil-klima billi jsahħa il-kapaċità amministrattiva biex jimplimenta l-politiki u l-legiżlazzjoni rilevanti tal-UE sabiex jiżgura l-allinjament mal-*acquis* dwar l-ambjent u t-tibdil fil-klima;
34. Jinnota li l-bini illegali, speċjalment f'żoni turistiċi, huwa problema sinifikanti fil-Montenegro; jitlob lill-awtoritajiet Montenegrini biex jippromwovu b'mod deċiż l-iżvilupp sostenibbli fil-pajjiż; jenfasizza l-importanza li l-iżvilupp tat-turiżmu jkun konformi mal-protezzjoni ambjentali;

Kooperazzjoni reġjonali

35. Jilqa' l-partecipazzjoni proattiva tal-Montenegro f'inizjattivi li jinkludu dawk dwar rikonċiljazzjoni reġjonali u l-proġett 'Sitt Balkani tal-Punent', u x-xewqa tal-gvern tiegħu li jkun fuq quddiem fl-inizjattivi ta' kooperazzjoni reġjonali; jistieden lill-Montenegro jsahħa il-kooperazzjoni kulturali u ekonomika tiegħu mal-Istati Membri ġirien tal-UE; ifaħħar lill-gvern talli żamm relazzjonijiet bilaterali tajba mal-ġirien kollha tiegħu, inkluż il-Kosovo, iżda jenfasizza l-htieġa li jsolvi malajr il-kwistjoni tal-fruntieri tal-art u marittimi tiegħu mal-Kroazja, b'mod partikolari fid-dawl tal-esplorazzjoni preliminari taż-żejt lil hinn mill-kosta; ihegġegħ id-delimitazzjoni tal-fruntieri mas-Serbja, il-Bosnja-Ħerzegovina u l-Kosovo sabiex jinqerdu sorsi potenzjali ta' tensjoni; jilqa' l-progress dwar il-Proċess tad-Dikjarazzjoni ta' Sarajevo, inkluża l-implimentazzjoni tal-Programm Reġjonali tad-Djar; ihegġegħ aktar kooperazzjoni mal-

pajjiżi ġirien billi jaqşam magħhom l-esperjenzi tan-negozjati ta' adeżjoni;

36. Jilqa' ż-żjarat riċenti tal-Prim Ministru Dačić f'Podgorica u tal-Prim Ministru Đukanović f'Belgrad, li kienu l-ewwel żjarat ta' din ix-xorta mill-indipendenza tal-Montenegro 'l hawn; ifahhar dawn l-avvenimenti bħala sinjal b'saħħtu ta' rikonċiljazzjoni u ta' aktar impenn u ftuħ bejn iż-żewġ naħat, li jista' biss jawgura tajjeb għal aktar integrazzjoni reġjonali u Ewropea;
37. Jenfasizza li r-relazzjonijiet ta' bonviċinat li l-Montenegro għandu mal-pajjiżi fir-reġjun jiffurmaw bażi għal negozjati ta' suċċess mal-UE, u li l-pajjiż innifsu jirrappreżenta eżempju ta' kooperazzjoni u impenn favur il-paċi u l-istabilità ta' reġjun tal-Balkani tal-Punent;
38. Jilqa' l-isforzi reċenti tal-Gvern li jirreġistra l-persuni spustati internament (IDPs) u li jikkjarifika l-istatus tagħhom, iżda japprezza d-diffikultà ta' dan il-kompitu, inkluża l-eliminazzjoni tal-piżijiet amministrattivi; jitlob lill-UE, kif ukoll lil shab ohrajn tal-Balkani, biex jassistu lill-Gvern Montenegrin biex din il-kwistjoni tiġi riżolta mill-aktar fis possibbli, u jgħinu biex jingħalaq kapitolu ikrah fl-istorja tar-reġjun;
39. Jilqa' l-impenn tal-Gvern Montenegrin biex jissieheb fin-NATO, iżda jinnota d-diverġenza qawwija fl-opinjoni jiet fost il-parlamentari u fis-soċjetà b'mod ġenerali; jesprimi fiduċja li l-isforzi tal-Montenegro biex jikseb is-shubija fin-NATO ser ikunu ta' benefiċċju għall-aspirazzjonijiet tiegħu ta' shubija fl-UE, filwaqt li jtejbu wkoll il-kooperazzjoni u s-sigurtà reġjonali; ifahhar b'mod partikolari l-kontribut tal-Montenegro, minkejja r-rizorsi ta' difiża limitati tiegħu, fil-missjonijiet tan-NU u tal-PSDK, fosthom fl-Afganistan, fil-Liberja u f'Mali; jilqa' dan is-sinjal ċar tal-impenn tal-Montenegro li jahdem ma' shab internazzjonali fil-promozzjoni tal-paċi u l-istabilità globali;

o

o o
40. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-Gvern u l-Parlament tal-Montenegro.